



អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

Kingdom of Cambodia
 Nation Religion King
 Royaume du Cambodge
 Nation Religion Roi

អង្គភាពគាំពារជនរងគ្រោះ
Victims Support Section
Section d'appui aux victimes

ភ្នំពេញ ថ្ងៃទី៩ ខែសីហា ឆ្នាំ២០១១

សេចក្តីប្រកាសព័ត៌មាន

វេទិកាថ្នាក់តំបន់លើកទី៧សម្រាប់ដើមបណ្តឹងរដ្ឋប្បវេណីនៃសំណុំរឿង ០០២

អង្គភាពគាំពារជនរងគ្រោះ នៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) នឹងរៀបចំវេទិកាថ្នាក់តំបន់លើកទី៧ នៅខេត្តកំពង់ធំ សម្រាប់ដើមបណ្តឹងរដ្ឋប្បវេណី ដែលទើបទទួលស្គាល់ថ្មីនេះ នៃសំណុំរឿង០០២ ចំនួន ៣៥០ នាក់ មកពី ខេត្តកំពង់ធំ ខេត្តសៀមរាប ខេត្តឧត្តរមានជ័យ ខេត្តព្រះវិហារ និងខេត្តប៉ៃកនរតិបឹងទន្លេសាប។ វេទិកាថ្នាក់តំបន់នេះនឹងប្រព្រឹត្តទៅនៅ **សាលប្រជុំសាលាខេត្តកំពង់ធំ នាថ្ងៃព្រហស្បតិ៍ ទី១១ ខែសីហា ឆ្នាំ២០១១ វេលាម៉ោង៧:៣០ ព្រឹក (អត្តសញ្ញាណរបស់ដើមបណ្តឹងរដ្ឋប្បវេណីនឹងត្រូវបានរក្សាជាសម្ងាត់) ។**

ដើមបណ្តឹងរដ្ឋប្បវេណីទាំង ៣៥០នាក់ ដែលនឹងចូលរួមវេទិកាថ្នាក់តំបន់នេះ ស្ថិតក្នុងចំណោមដើមបណ្តឹងរដ្ឋប្បវេណីនៃសំណុំរឿង០០២ ដែលត្រូវបានអង្គបុរេជំនុំជម្រះ ទទួលស្គាល់ចំនួន ១.៧២៨ នាក់ កាលពីថ្ងៃទី២៤ ខែមិថុនា ឆ្នាំ២០១១នេះ។ រហូតមកទល់ពេលនេះ ដើមបណ្តឹងរដ្ឋប្បវេណីនៅក្នុងសំណុំរឿង ០០២ សរុបទាំងអស់ មានចំនួន ៣.៨៦៦ នាក់។

វេទិកាថ្នាក់តំបន់នេះគឺជាសកម្មភាពដ៏សំខាន់មួយក្នុងចំណោមសកម្មភាពនានារបស់ អង្គភាពគាំពារជនរងគ្រោះ ក្នុងការលើកកម្ពស់ការចូលរួមរបស់ជនរងគ្រោះឱ្យកាន់តែទូលំទូលាយក្នុងដំណើរការរបស់ អ.វ.ត.ក ក្នុងឆ្នាំ ២០១១ និងដើម្បីពង្រឹងការចូលរួមរបស់ដើមបណ្តឹងរដ្ឋប្បវេណីក្នុងដំណើរការច្បាប់សម្រាប់សំណុំរឿង០០២។ វេទិកាថ្នាក់តំបន់ នេះមានគោលបំណងផ្តល់ឱកាសឱ្យដើមបណ្តឹងរដ្ឋប្បវេណី ៖

- ជួបជាមួយមេធាវីដើមបណ្តឹងរដ្ឋប្បវេណីដើម្បីពិភាក្សាអំពីសិទ្ធិរបស់ខ្លួន និងវិធីចូលរួមនៅក្នុង ដំណើរការកាត់ក្តី ក៏ដូចជាប្រមូលគំនិតដែលពាក់ព័ន្ធនឹងសំណងដែលស្នើឡើងដោយដើមបណ្តឹងរដ្ឋប្បវេណី ដើម្បីរៀបចំគម្រោងសំណងនិងស្នើទៅកាន់អង្គជំនុំជម្រះនៃ អ.វ.ត.ក ។
- ជួបជាមួយមន្ត្រីមកពីការិយាល័យនានានៃ អ.វ.ត.ក និងតំណាងសង្គមស៊ីវិល ដើម្បីស្វែងយល់ពីការវិវឌ្ឍថ្មីៗ របស់តុលាការ។
- ជួបជាមួយដើមបណ្តឹងរដ្ឋប្បវេណីនៃសំណុំរឿង ០០១ ដើម្បីចែករំលែកបទពិសោធន៍សម្រាប់សំណុំរឿង០០២។

ចាប់ពីឆ្នាំ២០០៩ ដល់ខែកក្កដាឆ្នាំ២០១១នេះ អង្គការគាំពារជនរងគ្រោះបានរៀបចំដោយជោគជ័យនូវវេទិកាថ្នាក់
តំបន់ចំនួន ១០ លើករួចមកហើយ ដោយមានការចូលរួមពីដើមបណ្តឹងរដ្ឋប្បវេណី និងអ្នកដាក់ពាក្យសុំតាំងខ្លួនជា
ដើមបណ្តឹងរដ្ឋប្បវេណីចំនួន ៣,៣១៥ នាក់ មកពី២៤ខេត្ត រាជធានី នៃព្រះរាជាណាចក្រកម្ពុជា។

សម្រាប់ព័ត៌មានបន្ថែមសូមទាក់ទង៖

អ៊ឹម សុភា

ប្រធានកម្មវិធីផ្សព្វផ្សាយនៃអង្គការគាំពារជនរងគ្រោះ

ទូរស័ព្ទចល័ត៖ ០៧៧ ៧៧៧ ៣៦៧

អ៊ីម៉ែល៖ im.sopheha@eccc.gov.kh